



Fit-Tribunal tal-Konsumatur

Deborah Attard

Vs

B4 Textiles Co. Ltd (C 8858) – Ramon Buhagiar

CCT 18/24/MM

Illum, 12 ta' Novembru 2024

It-Tribunal,

Wara li ha konjizzjoni ta' l-Avviz fl-ismijiet fuq premissi pprezentati fit-23 ta' Jannar, 2024 fejn ir-rikorrenti ilmentat li nefqet is-somma ta' mitejn u sebgha u sebghin ewro (€277) għall-tapit u coffee table, liema oġġetti ma ġewx konsenjati lilha.

Ra r-rispsota tas-socjeta' intimata.

Ra l-kontro-talba pprezentata mis-socjeta' intimata fl-20 ta' Frar 2024.

Ra illi r-rikorrent, debitament notifikata bl-avviz tal-kontrotalba, ma dahlet l-ebda risposta.

Ra l-atti u d-dokumenti kollha tal-kawza, inkluż ritratti, kontijiet u diversi korrisondenza.

Sema x-xhieda bil-ġurament.

Sema' t-trattazzjoni u s-sottomissjonijiet tal-partijiet.




Ikkunsidra s-segwent:

Illi l-fatti fil-qosor huwa s-segwent. Illi nhar is-27 ta' Novembru 2023, ir-rikorrenti xtrat tapit u coffee table minghand is-soċjeta' intimata u hallset is-somma ta' mitejn u sebgħa u sebgħin ewro (€277). Illi madwar sagħtejn wara li telqet mill-hanut ir-rikorrenti rċeviet telefonata mir-rappreżentant tas-soċjeta' intimata u qalilha li kien sar żball stante li l-mejda kienet tiswa iżjed mis-sebgħa u sebgħin ewro (€77) li hallset hi. Illi r-rikorrenti tinsisti li l-mejda kienet immarkata bi prezz ta' sebgħa u sebgħin ewro (€77) u fuq l-istess mejda kien hemm miktub il-model number CT6073C1/S li jikkorrispondi man-numru li hemm indikat fl-irċevuta. Għalhekk l-ilment prinċipali huwa li s-soċjeta' intimata qatt ma għamlet id-delivery tal-oġġetti mixtrija u dan minkejja li hija hallset il-prezz shih.

Illi s-soċjeta' intimata tirrispondi billi tghid li l-prezz korrett tal-mejda kellu jkun ta' mitejn hamsa u sittin ewro u hamsin ċenteżmu (€265.50). Hija tatribwixxi dan l-iżball għal fattur indipendenti mill-volonta tagħha u tallega li xi hadd kien biddel il-price tag tal-coffee table ma price tag ta' prodott ieħor u ċioe mera. Illi s-soċjeta' intimata taqbel li dan it-Tribunal għandu jilqa' t-talba tar-rikorrenti inkwantu t-tapit iżda tiċhad it-talba tar-rikorrenti inkwantu l-coffee table għar-raġuni msemmija fil-kontrotalba u ċioe' stante li l-kunsens kien mogħti bi żball.

Ikkunsidra

Illi t-Tribunal jinnota li inkwantu t-tapit hemm qbil bejn il-partijiet u għalhekk ser jagħddi biex jilqa' t-talba rikorrenti għar-rigward tat-tapit. Illi għar-rigward tal-coffee table, u ċioe' fuq dwar jekk il-kunsens kienx mogħti bi żball tajjeb li jigi ribadit dak li hu ormaj pacifiku fil-gurisprudenza tagħna, jigifieri meta att irid jigi annullat, imhassar u mwaqqa' għal xi raġuni mil-ligi stabbilita dan jehtieg li jkun dedott b'azzjoni separata u mhux in via ta'



MALTA

eccezzjoni (Vol. XXVII P II p 262; Vol. XXIX P I p 452, P II p 1090; Vol. XLIX P I p 406). Illi għalhekk dan il-punt ser jiġi eżaminat fid-dettal fil-patri tad-deċiżjoni li titratta l-kontro-talba.

Kontro-Talba

Illi għar-rigward tal-konto-talba is-soċjeta' B4 Textiles qeghda titlob in-nullita tal-kuntratt datat 23 ta' Novembru 2023.

Illi r-rikorrenti rikonvenzjonata ma daħlitx risposta u għalhekk hija kontumaci. Illi fuq tema legali, l-Qorti tal-Appell Superjuri) fil-kawża fl-ismijiet **Noel Calleja et v. Middle Sea Valletta Life Assurance**, deċiża fid-29 ta' Jannar 2005 ingħad "*L-istitut tal-kontumacija huwa msejjes fuq il-presuppost li l-imħarrek, bin-nuqqas tiegħu li jwieġeb għax-xilja u t-talba da parti tal-attriċi, ikun wera dispett lejn is-sejha għall-Qorti biex jidher quddiemha, liema dispett il-liġi tħares lejha bħala għemil li jisthoqqlu piena – dik li ma jkunx jista' jindahal fit-tressiq ta' provi billi dan jammonta għal forma ta' diżordni soċjali. Maż-żmien il-qorti Maltin iddeċidew li r-rigorozita' tal-proċedura għandha tiġi mitigata fis-sens li fejn il-Qorti tkun sodisfatta li ma kien hemm ebda nuqqas volut min naħa tal-persuna mħarrka li jista' jammonta għall-ħtija, m'għandu jkun hemm l-ebda diffikulta' li l-kontumacija titqies bħala waħda ġustifikata. Di fatti l-ġurisprudenza interpretattiva stabbiliet ċertu fatturi li jirrendu l-kontumacija mhux ġustifikabbli. Dawn huma fil-każ li l-kontumacija: kienet volontarja. jew kolpuża; jew priva minn kawża ġusta; jew mankanza ta' impediment legittimu da parti tal-imħarrek li kien poġġa lill-istess fl-impossibilita' jew f'diffikulta' gravi li jippreżenta n-nota tal-eċċezzjonijiet tiegħu; jew ma kienx każ ta' żball invincibbli."*

Illi fis-sentenza fl-ismijiet **Market Handle Limited (C-49546) vs. Fahrenheit Freight Forwarders Co. Limited (C – 17421); Elaine Sant Galea u Alfa Company Limited**



MALTA

deċiża mill-Prim Awla tal-Qorti Ċivili fit-12 ta' Jannar 2012, inghad li *“Illi l-prinċipji li jirregolaw jekk il-kontumaċja hijiex bi htija jew le, ġew għadd ta' drabi mfissra u elenkati. Il-prinċipji huma li: (a) il-kontumaċja mhix ġustifikata jekk kienet volontarja; (b) jew jekk kienet kolpuża; (c) li jehtieg li biex tkun ġustifikata tigi murija raġuni ġusta għas-sudisfazzjon tal-Qorti; (d) liema raġuni ġusta trid tissarraf f'impediment legittimu; (e) li tali impediment irid ikun indipendenti mir-rieda tal-persuna kontumaċi; minbarra dan, (f) sabiex żball ikun meqjus bħala impediment legittimu, irid ikun żball invincibbli b'mod li (g) l-impediment legittimu li jzomm lill-parti milli tressaq id-difiza tagħha jrid ikun dak li bnadi oħra ssejjaħ bħala una necessita' impellente di chiamata ad altri doveri imprescindibili; u (h) li l-impossibilita' li l-imħarrekk jikkontesta t-talba jew li jidher għas-subizzjoni trid tkun gravi u fiżika jew, f'ċirkostanzi eċċezzjonali biss, waħda morali”*. (Ara wkoll App. Ċiv: 12.12.1975 fil-kawża fl-imsijiet **Paul Grixti vs Direttur tax-Xoghlijiet Pubbliċi**; u l-kawża fl-ismijiet **Joseph Naudi Montaldo noe vs Emmanuel Xuereb** deċiża mill-Prim Awla tal-Qorti Ċivili fis-27 ta' Frar 1995).

Illi fil-kawża fl-ismijiet **Beacom vs Spiteri Staines** deċiża mill-Prim Awla tal-Qorti Ċivili fid-9 ta' Diċembru 1993 (Kollez. Vol: LXXVII.iii.195) inghad *“Illi sa minn dejjem, il-Qrati tagħna qiesu li jagħmlu differenza bejn il-kontumaċja b'tort u dik ġustifikabbli. Huma ssoktaw b'din il-linja wkoll sa dawn l-aħħar zminijiet u għarfu u fissru bejn dik il-parti mħarrka li turi disinterest assolut u l-oħra li turi kull fehma li tikkontesta l-kawża u li ma laħqitx għamlet dan jew ma laħqitx użat il-mezzi li tagħtiha l-liġi għal raġuni li ma kinitx tahti għaliha*. (Ara wkoll il-kawża fl-ismijiet **Francis Cutajar et vs Mariano Farrugia et** deċiża mill-Prim Awla tal-Qorti Ċivili tal-5 ta' Mejju 2011).

Illi fil-qosor is-soċjeta' B4 Textiles qegħda tallega li l-kuntratt tal-komprovendita datat 23 ta' Novembru 2023 kif mitlub fil-kawża CCT 18/24 MM huwa kolput jew ivvizjat bi żball ai termini tal-artikolu 974 u 976 tal-Kodiċi Ċivili, Kap 16 tal-Liġijiet ta' Malta.



Ikkunsidra

Illi dwar kunsens moghti bi zball l-artikolu 976 (1) jipprovdi hekk:- *“L-izball dwar il-fatt ma jgibx in-nullita’ tal-kuntratt hlief meta jaqa’ fuq is-sustanza nfisha tal-haga li tkun l-oggett tal-ftehim.”*

Illi fis-sentenza **“A. Aquilina et vs Av.Dottor A.H.Farrugia noe”** (P.A. (RCP) 22 ta’ Mejju 2001 – Cit.Nru: 2689/96/RCP) gie kkwotat is-segwenti:- *“Illi dwar vizzju tal-kunsens minhabba zball, il-ligi tiddistingwi bejn zball dwar il-ligi li ma jgibx nullita’ hlief meta dan ikun il-kawza wahdaniya jew ewlenija tieghu, u zball ta’ fatt li ma jgibx in-nullita’ tal-kuntratt hlief meta jaqa’ fuq is-sustanza nfisha tal-haga li tkun l-oggett tal-ftehim (Art 975 u 976 tal-Kap 16)”*.

Illi dejjem gie ritenut mill-Qrati taghna li biex jaghti lok ghat-thassir tal-kuntratt l-izball ta’ fatt irid ikun zball sostanzjali. Il-Qorti ta’ l-Appell fis-sentenza tat-30 ta’ Marzu, 1936 fl-ismijiet *“Alessandro Portanier vs Paolo Dalli”* irriteniet li ‘errore di fatti’ ma jgibx ghan-nullita’ tal-konvenzjoni ‘se quando cade sulla sostanza stessa della cosa che ne e’ l’oggetto’. In sostenn ta’ dan saret referenza ghal dak li jinghad minn l-awtur Franciz Laurent (Vol XV, p 455) li fuq dan il-kuncett qal hekk: ‘Pothier ci dira’ cio’ che bisogna intendere per errore sulla sostanza della cosa. L’errore annulla che le parti hanno avuto principalmente di mira e che forma la sostanza di questa cosa. L’errore sulla sostanza e’ dunque un errore sulla qualita’, ma non ogni errore sulla qualita’ e’ sostanziale; bisogna che esso cada su di una qualita’ principale, ed e’ l’intenzione delle parti quello che deve decidere se una qualita’ e’ o no principale. E il caso di applicare il principio di Domat: Le parti non avrebbero contrattato se avessero saputo che la cosa non aveva quella qualita’ che esse le



MALTA

supponevano; l'errore sara' sostanziale". ("Godfrey Aquilina noe vs Vincent Borg et" – P.A. (AJM) 10 ta' Marzu 1997 - Vol LXXXI.III.44). "Illi 'nfatti, fis-sentenza "Sacredot C. Caruana et vs M.Bugeja" (A. C. 5 ta' April 1922 – Vol.XXVE.ii.81) illi "...per invalidare una transazione per errore sull'oggetto, pertanto, l'errore deve aver avuto tanto peso subiettivo sull'animo del contraente, da rendere certo che questi, in difetto di quell'errore, non sarebbe intervenuto...".

Illi mbaghad fis-sentenza "Onorato Pisani vs Negte. Joseph Mamo noe" (A.K. 7 ta' Novembru 1933 – Vol.XXVIII.i.1218) intqal li "...l'errore, per essere causa di vizio del consenso, deve essere scusabile. La dottrina da accettarsi nella soggetta materia e' quella secondo cui l'errore non puo' addursi quando e' l'effetto di grande negligenza, per cui il contraente avrebbe potuto accorgersi dell'errore anche con lieve diligenza, perche' in tale caso e' da applicarsi la massima qui sua culpa damnum sentit, non videtur damnum sentire. Ed in applicazione di tale dottrina, la Corte di Appello di Sua Maesta', il di' 28 marzo 1909, in re Axisa vs Aquilina (Collez. Vol.XVII.i.108) ritenne che : una dichiarazione di un fatto inserito in un contratto non si puo' impugnare per causa d'ignoranza o di errore, quando colui che la impugna non poteva, nel momento di tale dichiarazione, trovarsi in istato di tale ignoranza od errore."

Illi dan kif gie kkonfermat fis-sentenza "M. G. Philips vs R. Storace et" (A.K 14 ta' Frar 1941 - Vol.XXXIA.i.12), kif ukoll "C. Zarb et vs G. Xuereb" (A. K. 13 ta'Ottubru 1998 - Vol.LXXXII.ii.1027) fejn intqal illi: "*Zball ta' fatt jipproduci n-nullita' tal-konvenzjoni meta jaqa' fuq is-sostanza tal-haga li tiffirma l-oggett tal-konvenzjoni hija l-opinjoni preferibbli li l-kelma 'sustanza' ghandha tittiehed bhala sinonimu ta' 'kwalita' sostanzjali' u li din il-kwalita' tiddependi mill-intenzjoni tal-partijiet (Vol.XXXII.ii.157).*"



Illi t-Tribunal jinnota li ma ngabet l-ebda provda dwar xi kuntratt datat 23 ta' Novembru 2023 bejn il-partijeit. X'aktarx li s-socjeta' intimata riedet tirreferi għall-kuntratt tas-27 ta' Novembru 2023. Illi pero' anki f'dan il-każ, it-Tribunal jinnota li s-socjeta' intimata naqset milli ggib il-provi biex isahħah il-każ tagħha li l-kuntratt għandu jiġi dikjarat null minhabba żball li jolqot il-ħaġa nnifisha.

Illi l-Artikolu 562 tal-Kap. 12 tal-Liġijiet ta' Malta jipprovdi illi *“l-obbligu tal-prova ta' fatt imiss dejjem lil min jallegah”* waqt illi l-Artikolu 559 tal-Kap. 12 jipprovdi illi, *“Il-qorti għandha fil-każijiet kollha tordna li ssirilha l-aħjar prova li l-parti tista' ggib.”*

Illi fonfrontata b'kunflitt ta' provi t-Tribunal irid jgħarbel liema verżjoni hija tassew l-aktar waħda kredibbli. Kif ingħad fil-prinċipji ta' dritt traċċjati aktar 'il fuq, it-Tribunal irid jagħmel evalwazzjoni dwar jekk verżjoni waħda teskludix l-oħra. Fil-każ tal-lum l-ebda verżjoni ma tista' tiskredita lill-oħra. Insab ravvisat fid-decizjoni fl-ismijiet **“Carmelo Farrugia –vs- Rokku Farrugia”**, Prim' Awla, Qorti Civili, per Imhalled Maurice Caruana Curran, 24 ta' Novembru 1966, *“il-konflitt fil-provi huma haga li l-Qrati jridu minn dejjem ikunu lesti għaliha. Il-Qorti għandha tezamina jekk xi waħda miz-zewg versjonijiet, fid-dawl tas-soliti kriterji tal-kredibilita` u speċjalment dawk tal-konsistenza u verosimiljanza, għandiex teskludi lill-oħra, anke fuq il-bilanc tal-probabilitajiet u tal-preponderanza tal-provi, għax dawn, f'kawzi civili, huma generalment sufficjenti għall-konvinciment tal-gudikant.”*

Illi t-Tribunal jinnota li Kien jispetta lir-rikorrenti jresssq provi tajbin u sufficjenti biex jikkonvinċi lilt-Tribunal Illi l-mejda verament kienet tiswa prezz differenti minn dak



MALTA

immarkat fil-mument meta r-rikorrenti xtrata. Illi s-soċjeta' intimata kellha l-opportunita' li tippreżenta evidenza iżda naqset li tagħmel dan.

Illi f'kazzjiet bħal dawn, l-assunzjoni u l-preżunzjoni għandha tkun li l-prezz indikat fuq il-prodott huwa prezz korrett, u dan jagħmel offerta valida mill-bejjiegħ lill-konsumatur. Il-konsumatur, f'dan il-kaz, aġixxa b'mod bona fide, billi hallas il-prezz kif indikat u telaq mill-hanut taht l-impressjoni li l-ftehim kien konkluz.

Il-bejjiegħ, jekk verament kien hemm żball ġenwin, kellu l-opportunita' u l-obbligu li jipproduċi evidenza ċara u konvinċenti biex juri dan l-iżball. Perezempju, il-bejjiegħ seta' jippreżenta dokumenti ta' xiri bħalma huma l-fattura tal-fornitur, jekk il-coffee table kienet impurtata, jew l-ispejjeż tal-produzzjoni, jekk kienet manifatturata mill-bejjiegħ stess, biex juri li kien hemm diskrepanza sinifikanti bejn il-prezz miktub u l-ispejjeż reali tiegħu. Tali evidenza tkun essenzjali biex tikkonferma l-eżistenza ta' żball konsiderevoli u mhux biss differenza żgħira fil-prezz li jista' jkun aċċettabbli.

Illi fil-kawza "**Piscopo vs Filletti**" deciza fis-16 ta' Gunju, 2003, il-Prim Awlta tal-Qorti Civili osservat li l-iżball ta' fatt irid ikun sostanzjali u skuzabbli, "*Ma hemmx żball skuzabbli dak li wiehed jaqa' fih meta l-fatti li għalihom jirreferixxi dak l-iżball kienu facilment accertabbli*". F'dan il-kaz, ma jstax jinghad li, jekk verament kien hemm żball, dan kien skuzabbli stante li l-prodott kien ilu minn tal-inqas erbat ijiem immarkat b'dak il-prezz u kif qalet tajjeb ir-rikorrenti l-kodiċi tal-prodott li kien hemm fuq il-mejda kien jaqbel mal-kodiċi li kien hemm fl-irċevuta. Għalhekk m'huwix verosimili li xi terza persuna biddlet il-price tag ma dik ta' prodott iehor.



MALTA

Applikati l-prinċipji legali għall-każ odjern, mingħajr prova ċara u kredibbli li l-prezz kien żbaljat u mhux vijabbli ekonomikament, huwa raġonevoli li l-ftehim jinżamm bħala validu.

Decide

Għall-motivi senjalati dan it-Tribunal qiegħad jiddecidi l-kawża billi jiċhad il-kontro-talba bl-ispejjeż kontra s-soċjeta' intimata u qiegħad jilqa' t-talba tar-rikorrenti u jordna lis-soċjeta' B4 Textiles Limited tagħmel id-delivery tat-tapit u l-coffee table fi żmien ġimghatejn mil-llum bl-ispejjeż kontra s-soċjeta' intimata.

A handwritten signature in blue ink, consisting of several overlapping loops and a long horizontal stroke extending to the left.

Avv. Dr Martha Mifsud

Arbitru